

جاء الحق و ذہق الباطل ان الباطل كان زهوقا

تازیانہ برفرق جہول زمانہ

الحمد للہ یہ رسالہ وہابیوں کو غیظ و غضب میں لانے والا احناف کا اجالا چار مسائل کا قبالہ۔
مسئلہ جواز حیلہ و اسقاط و مسئلہ جواز جماعت ثانیہ و مسئلہ جواز شہادتیں کا کفنی پر لکھنا و مسئلہ جواز
دعاء بعد نماز جنازہ۔ ہر چہار مسائل کا ثبوت قرآن پاک و حدیث سرور کائنات و کتب فقہ
حنفیہ احناف سے کیا گیا۔ مصدقہ علمائے ثقافت اہل سنت و جماعت

۱۳۷۱ھ لاہور مسکمی باسم ۱۹۵۱ء
۱۶ شعبان ۲۳ مئی

القول المحتاط

فی جواز

الحیلۃ والاسقاط

یہ مبارک فتویٰ

حق کا حامی و مددگار وہابیہ کے لیے نگلی تلوار جس میں ان کے عقائد و مکائد کا پورا اظہار
مؤلفہ ابوالمظفر مولانا مفتی محمد غلام جان قادری رضوی ہزاروی الا و گرہوی ثم
اللاہوری خطیب و متولی اونچی مسجد بازار کھٹکی حنفیہ رضویہ اندرون نکسانی دروازہ لاہور و سابق
مدرس مدرسہ نعمانیہ لاہور پاکستان۔

باہتمام

قاضی عبدالقدوس صاحب مظفر آباد

رضا اکیڈمی لاہور (پاکستان)

حامداً ومسلماً ومصلحاً

بسم الله الرحمن الرحيم

الحمد لله الذي جعل القرآن وسيلة للنجات و حيلة
 لاسقاط السيئات و كفيلة لمكفرات الذنوب والخطبات و
 جعل كتابة الشهادتين على الكفن نجاة من النكيرين و
 صلى الله تعالى على خير خلقه محمد وآله وأحبابه وذريته
 وعطرتهم وأهل بيته وعشيرته أجمعين

يا صاحب الجمال يا سيد البشر
 من وجهك المير لقد نور القمر
 لا يمكن الثناء كما كان حقه
 بعداز خدا بزرگ توئی قصه مختصر

استفتاء

مرسلہ جناب قاری محمد سعید صاحب پیش امام مسجد نیا نوالی مانسہرہ ضلع ہزارہ
مکرم المحترم جناب مفتی محمد غلام جان صاحب، زید مجدہ السلام علیکم ورحمۃ اللہ وبرکاتہ۔

سوال اول: کیا فرماتے ہیں علمائے دین و مفتیاں شرع متین رحمہم اللہ تعالیٰ اس مسئلہ میں کہ
تحویل یعنی دورہ قرآن پاک جو حیلہ و اسقاط کے نام سے اطراف و اکناف میں مشہور و
معروف ہے اس کو اکثر علماء جائز و شروع قرار دیتے ہیں اور بعض اس کو ناجائز و ممنوع سمجھتے
ہیں فرمائیے کیا مجوزین حق بجانب ہیں یا مانعین۔

سوال دوم: کیا جماعت ثانی یعنی جس مسجد میں ایک دفعہ جماعت مستحب وقت میں بطریقہ
مسنون ہو چکی ہو اس میں دوسری جماعت اسی وقت میں جائز ہے یا نہ بینوا توجروا۔

سوال سوم: کیا بعد نماز جنازہ میت کیلئے جو دعا مانگی جاتی ہے جائز ہے یا نہ اس دعا کو بھی
بعض منع کرتے ہیں۔ بینوا توجروا۔

سوال چہارم: کیا میت کی کفنی پر کلمہ شہادت لکھنا جائز ہے یا نہ۔ امید ہے کہ ہر چہار
سوالات کے جوابات مفصل و مدلل بیان فرما کر مشکور و ممنون فرمائیں گے۔ بینوا توجروا۔

جواب سوال اول:

اقول و باللہ التوفیق وبہ الوصول الی ذری التحقیق۔ تحویل قرآن پاک جو
حیلہ و اسقاط کے نام سے اطراف و اکناف میں مشہور و معروف ہی شریعت محمدیہ و مذہب حنفیہ
میں بلاشبہ جائز و درست ہے اور مجوزین حق بجانب ہیں اور یہی مسلک و عقیدہ اہلسنت و
جماعت کا ہے اور مانعین وغیرہ بجانب حق ہیں اور یہ عقیدہ غیر مقلدین و ہائیں ضالین
مضلیلین کا ہے۔ یعنی قرآن پاک کو بمع فدیہ نقد و جنس نماز روزہ قضا شدہ کا بطریقہ مذکور نعم
البدل سمجھ کر ایک دوسرے مستحق صدقات خیرات کو دست بدست دے کر بطریقہ ایجاب قبول

مروج مرۃ بعد مرۃ قبضہ کرنا عند الاحناف جائز ہے کہ اصل ہر چیز میں اباحت ہے تا وقتیکہ کوئی مانع شرعی موجود نہ ہو۔ مزید تفصیل یہ ہے کہ حیلہ و اسقاط میت کے لیے قبل از جنازہ یا بعد از جنازہ جو کیا جاتا ہے اس میں کوئی قباح شرعی تو ہے نہیں اور ایصال ثواب، صدقات و تبرکات و خیرات مالی و بدنی میں بھی علماء ہلسٹ و جماعت کا اتفاق ہے۔ کما حفص فی مقامہ۔ اس حیلہ و اسقاط مروجہ میں بھی روزہ نماز قضاء شدہ و دیگر حقوق اللہ بربان رحمی وغیرہ میں قرآن پاک اور کچھ نقد و جنس کو نعم البدل گردان کر ایک مفلس مستحق صدقات خیرات دوسرے کو دوسرا تیسرے کو ملک و قبضہ کرانا ہے اس میں کون سی برائی ہے۔ اس حیلہ و اسقاط میں اس غفار کریم رحیم سے امید قبولیت کی جاتی ہے کہ وہ رب العزت بڑا رحیم کریم ہے بہت ممکن ہے کہ اس نعم البدل کو منظور فرماوے کہ انسان بوقت موت ادائیگی صوم و صلوٰۃ سے عاجز و قاصر تو ہو ہی جاتا ہے اور یہ حیلہ و اسقاط شریعت مطہرہ میں مذموم و ممنوع بھی نہیں۔

سیدنا ایوب علیہ السلام

سے رب العزت نے فرمایا تھا کہ اے ایوب تم نے اپنی زوجہ کے بارے میں قسم کھائی تھی کہ اے بی بی میں تجھے سو لکڑی ماروں گا۔ اب تو ایک سو تھکے کا جھاڑو لے کر مار لے تا کہ تم اپنی قسم میں حاش نہ ہو۔ پھر سیدنا ایوب علیہ السلام نے ایسا ہی کیا کما قال اللہ تعالیٰ اخذ بیدک ضغضا فاضرب بہ ولا تحنث (الایہ) اس حیلہ و اسقاط میں جب کوئی امر غیر شرعی نہیں اور نہ ہی اس حیلہ و اسقاط کے کرنے سے قطعاً یہ ثابت ہوتا ہے کہ یہ سب عبادات مالی و بدنی میت کے ذمہ سے ادا ہو گئے۔ صرف یہ حیلہ و اسقاط ایک عمدہ وسیلہ ہے جس سے صوم و صلوٰۃ کو نعم البدل سمجھ کر رب العالمین سے امید قبولیت و منظوریت کی جاتی ہے۔ قال اللہ تعالیٰ وابتغوا الیہ الوسیلۃ۔ وہابی جو حیلے و وسیلے کا منکر ہے وہ گمراہ درود خود بھی بغیر حیلے و وسیلے کے منہ میں روٹی بھی نہیں ڈال سکتا چنانچہ ہر ذی عقل پر یہ بات اظہر من الشمس ہے نماز، روزہ، حج، زکوٰۃ قرآن پاک صدقات خیرات انبیاء اولیاء علماء سب حیلہ نجات ہیں اور

اسی امید پر تلقین بعدتہ فین میت بنجگم حدیث لقنوا موتکم جائز و درست ہے۔ اس کی یعنی تلقین کی مکمل تفصیل فقیر نے اپنے رسالہ (تلقین و اذان علی القبر) میں کر دی ہے جس کا خلاصہ یہ ہے کہ بعدتہ فین میت کو پا کر یوں کہا جائے یا فلاں ابن فلاں اذکر ربک و قبل ربی اللہ و نبی محمد رسول اللہ و اما می القرآن و دینی الاسلام۔ اے فلاں بیٹے فلاں کے یا د کر اپنے رب کو اور کہو رب میرا اللہ ہے اور نبی میرا محمد رسول اللہ صلی اللہ علیہ وسلم ہیں اور امام میرا قرآن پاک ہے اور میرا دین اسلام ہے اور یوں بھی آیا ہے۔ لقنوا موتکم لا الہ الا اللہ محمد رسول اللہ دخل الجنة اور مراد اس دخول سے دخول بلا عذاب ہے ورنہ ہر مسلمان داخل بہشت ہوگا۔ اس نذیہ کے متعلق رب العزت ارشاد فرماتا ہے۔ وعلی الذین یطیقونہ فدیۃ طعام مسکین جن لوگوں کو طاقت نذیہ کی ہے۔ مساکین کو طعام کھلائیں یعنی جن کو طاقت روزہ رکھنے کی نہ ہو بد لے۔ روزے کے ایک مسکین کو نذیہ دے۔ الغرض یہ حیلہ و ارتقا جس میں قرآن پاک مع القدیہ کا دورہ کیا جاتا ہے۔ بلا ریب جائز و درست ہے اس میں قرآن پاک کی کوئی تحقیر و توہین نہیں محض وہابی کا پر و پیغمندہ ہے جس میں سیدھے سادھے لاعلم مسلمانوں کو قرآن پاک کی توہین بتا کر دھوکا فریب دے کر اپنا الوسیدھا کرتا ہے۔

قاتلہم انی یؤفکون۔ بلکہ اس میں تو عین تعظیم قرآن پاک ہے۔ کپڑے میں لپیٹا ہوا نقد و جنس کے اوپر رکھا ہوا تمہرکا ایک مسلمان با وضو بطریقہ ایجاب قبول انکساری سے دو سے کو بطور تعظیم میت مرحوم کی مغفرت کے لیے بہہ کر کے معافی کا خواستگار ہوتا ہے۔ مسلمان تو اس بے بہا قیمت والی کلام کو تعظیماً حیلہ و وسیلہ گردانتا ہے اور وہابی مردود اس کو توہین بتاتا ہے۔

افلا تعقلون

ہرین عقل و دانش بیا د گریست مسلمانو دیکھو وہابیہ ختماء خذلہم اللہ تعالیٰ رسومات اسلامیہ کو کس فریب و رویہ بازیوں سے ناجائز بلکہ

شرک و کفر بتاتے ہیں۔ ان بے غیرتوں کو خالق سے تو شرم نہیں مگر خلق سے بھی شرم نہیں
 طعن در حضرت الہی کن بے حیا باش ہرچہ خواہی کن
 یویدون لیطغنوا نور اللہ بافواہم واللہ متم نورہ ولو کرہ الکافرون۔ یہ
 حیلہ و ارتقا بطریقہ معلوم تمام مسلمانوں کا محبوب و مطلوب ہے مگر ان دشمنان دین کا غیر
 مرغوب مار آہ المسلمون حسناً فہو عند اللہ حسن جس کو مسلمان اچھا جانتیں خدا
 بھی اس کو اچھا جانتا ہے۔ جناب مولانا مولوی غلام قادری صاحب بھیروی رحمۃ اللہ علیہ
 خطیب مسجد بیگم شاہی لاہور نے اپنی کتاب عکاذہ فی صلوٰۃ الجنائزہ میں بالتفصیل حیلہ و
 ارتقا کے جواز میں مبسوط تحقیق فرمائی۔

استدلال

تازیانہ اول:

تذکرۃ السلوک مطبوعہ مراد آباد صفحہ ۴۲ میں ہے۔ ولعل الاکثر ماتعورف انہ
 بحاسب تمام عمرہ و بیع مصحفا و شینا اخر بمقدمات ہما من الفقیر
 فیقبض الفقیر المبیع و یصیر القدر المذكورہ دینا علی ذمۃ ثم یقول
 المفدی اعطیک هذا المقدار من الحنطة فی عوض فدیۃ فلان المیت و
 یقول الفقیر قبلت۔ ثانی میں ہے۔ ثم اعلم انہ اذا وصی بفدیۃ الصوم
 والصلوۃ بحکم بالجواز قطعاً لانہ منصوص علیہ۔ واما اذا وصی بالكفارة
 یعطى لكل صلوۃ نصف صاع مثلاً و یدفع لفقیر ثم یدفع الفقیر للوارث ثم
 و ثم حتی یتیم۔ اسی مقام میں رد المحتار (فصل فی ارتقا الصوم) میں بھی یہ مسئلہ ارتقا واضح
 و مفصل بیان ہے۔ کبیری میں ہے۔ ومن مات و علیہ صوم و صلوۃ فاروصی بمال
 معین یعطى لكفارة صلوته لزم و یعطى لكل صلوۃ كالفطرة وللولتر كذلك
 و کما بصوم کل یوم وانما یلزم تنفیذها من الثلث وان لم یوصی و تبرع بہ

بعض الورثة وان كان الصلوة كثيرة والحنطة قليلة يعطى ثلاثة اصوع عن صلوة يوم وليلة مع الوتر مثلاً لفقير ثم يدفعها الوارث اليه وهكذا يفعل مراراً حتى يستوعب الصلوة ويجوز اعطائها لفقير واحد دفعة بخلاف كفارة اليمين والظهار والا فتاد بلا عذر۔

صفحہ ۴۹ فصل قضاء الفوات (فتاویٰ عالمگیری) میں ہے۔

اذا مات الرجل و عليه صلوة فائنة فاوصى بان تعطى كفارة صلواته نصف صاع حنطة ولو دفع جملة الى فقير واحد جاز بخلاف كفارة اليمين و كفارة الظهار والافطار و في الواجبة لو دفع عن خمس صلوة تسع امنان لفقير واحد لانه يجوز من اربع صلوة ولا يجوز من صلوة الخامسة صفحہ ۱۲۵ ج ۱) باب (قضاء الفوات) كذا في جامع الرموز شرح مختصر الوقايہ (ج ۱ ص ۴۱۳) فتاویٰ برہنہ میں ہے کیے وفات یافتہ کے چند نماز است و او وصیت بکفارہ کردہ وارث او از ہر نماز فرض شیم صاع گندم و ہذا از ثلث مال او اگر مالے نکذا شتہ نیم قرض گیر دو فقیرے دہد و ایں را بولے بخشد باز او بولے دہد و ہم چنین تا تمام شود و اگر ہمہ یک فقیر را دہد درست است و اگر از یک نماز بولے دو فقیر دہد روانہ صفحہ ۳۳۶۔

طحاوی صفحہ ۳۰۸ ج ۱

میں ہے فما يفعل الان من تدوير القرآن مع الفدية للكفارة بين الحاضر و كل يقول الآخر و هبت لك هذا الدراهم للاسقاط ما على ذمة فلان من الصلوة والصيام و يقبل الآخر صحيح صفحہ ۳۰۸ ج ۱۔

یوں ہی فتاویٰ سمرقندی میں ہے۔ عن ابن عون عن عبد الله قال قال عمر رضي الله عنه ايها المؤمنون اجعلوا القرآن وسيلة الى نجات موتكم فحللوا و قولوا اللهم لهذا الميت بحرمة القرآن وتناولوا بايديكم متناوبة و فعل

عمر رضی اللہ فی الآخر خلافت لا مروت ملقبہ بحسینہ بنت عربد زوجہ ملاہ
بجزء من القرآن من مالی الی عمہ یتساءلون فی خلقہ عشیرین رجلاً وما
شاع ذلک فی خلافت عثمان رضی اللہ عنہ لانکار مروان انتہی وقد شاع
فی زمان ہارون الرشید صفحہ ۱۹۹ ج ۳۔ حضرت عبداللہ رضی اللہ عنہ سے مروی
ہے کہ فرمایا حضرت عمر فاروق رضی اللہ عنہ نے اے مومنو اپنے موتا کے لیے قرآن پاک کو
حلقہ باندھ کر وسیلہ بناؤ اور دست بدست ایک دوسرے کو پکڑاؤ اور منہ سے کہو اے اللہ بھروسہ
اس قرآن پاک اس میت کے گناہ معاف فرما اور سیدنا حضرت عمر فاروق رضی اللہ عنہ نے اپنی
آخر خلافت میں ایک عورت جو حسینہ بنت عربد کے القاب سے ملقب تھی اس کی وفات پر بیس
مردوں کے حلقہ میں مالی لا اعبد الذی سے لے کر تا عم یتسألون تک پڑھ کر حیلہ کیا
اور سیدنا حضرت عثمان غنی رضی اللہ عنہ کی خلافت میں مروان کی شرارت سے شائع نہ ہوا اور پھر
ہارون الرشید کے زمانہ میں مشہور ہوا اب وہابی خبیثاء اپنے ہم شرب مروان کی طرح مٹانے
کی کوشش کرتے رہے ہیں لیکن ان کی سرکوبی کے لیے رب العزت نے کوئی نہ کوئی حنفی ہارون
الرشید کی طرح پیدا کر ہی دیا۔

WWW.NAFSEISLAM.COM

متذکرہ بالا فتاویٰ یعنی تذکرہ السلوک و شامی و کبیری و عالمگیری و جامع الرموز و فتاویٰ
برہنہ و مخطاوی و خلاصۃ الفتاویٰ وغیرہ کتب کی عبارتیں جو نقل کی گئی ہیں ان کا خلاصہ ترجمہ و
مطلب یہ ہے کہ اسقاط و حیلہ بدیں ہیئت یعنی نفقہ و جنس بمع قرآن پاک تین مرتبہ گھمایا
جاوے کہ یا مرخیر میت کے لیے موجب کفارہ صوم و صلوٰۃ ہے مزید بریں اگر میت کی حالت
علالت میں کچھ نماز روزے فوت ہو گئے اور میت نے اس قدر مال بھی نہ چھوڑا کہ اس کی تہائی
سے کفارہ نماز، روزہ کا ادا ہو سکے اور میت کفارہ کی وصیت بھی کر مرے تو ولی پر لازم ہے کہ
بدلے ہر نماز روزہ کے اور اسی طرح بعوض نماز وتر کے آدھا آدھا صاع گیہوں فقیروں کو
دے اور اگر تہائی مال میت اتنا نہ ہو یا اس نے وصیت نہ کی اور ولی میت اپنی طرف سے اس کا

کفارہ دینا چاہے گو اس پر لازم نہیں مگر سب نماز روزے فوت شدہ کا کفارہ نہ دے سکے تو اندریں صورت اس مال کو تین چار بار بقدر ضرورت فقراء میں گھماوے اس طرح کہ وہی ایک کو بخشے وہ دوسرے کو دوسرا تیسرے کو علیٰ ہذا القیاس یہاں تک کہ وہ مال اس کے تمام روزے نماز فوت شدہ کے مقدار کو پہنچ جائے تو موجب ثواب ہے اور اگر میت نے باوجود مالدار ہونے کے وصیت نہ کی یا مقدار کفارہ سے کم مال کی وصیت کی تو میت مذکور گنہگار رہے گا۔ یہ خلاصہ ہے تمام نصوص مذکور کا اور (جامع الصغیر للسیوطی) میں ہے عن محمد بن منکدر و عن جابر قال قال رسول اللہ صلی اللہ علیہ وسلم لو ان الصدقة جرت علی ید بسعین الف لکان اجر اخرهم مثل اجر اولهم (صفحہ ۱۹۹ ج ۳) فتاویٰ (سمرقندی) میں اور بھی ہے عن عبد الرحمن ابن ابی بکر انہ او جد دور القران الکریم فی زمان عمر فاروق رضی اللہ عنہ ان الرقان شافع علی المؤمنین حیاتاً و بعد ممات یوں ہی جناب مولانا مولوی ابو محمد دیدار علی شاہ صاحب مرحوم امیر انجمن حزب الاحناف نے اپنے رسالہ تحقیق المسائل میں اس مسئلہ کو مدلل بیان فرمایا ہے۔

WWW.NAFSEISLAM.COM

خلاصہ:

جواب یہ ہوا کہ حیلہ مروجہ موسومہ باسقاط جائز و درست ہے اس کا منکر پر لے درجے کا گمراہ بے دین بد مذہب ہے۔ ہذا ما عندی واللہ اعلم۔

جواب سوال دوم:

اقول و باللہ التوفیق رب زدنی علماً۔ جماعت ثانی بعد جماعت اول جائز ہے شامی و فتاویٰ ہندیہ و قاضی خاں و خلاصۃ الفتاویٰ و جمیع کتب فقہ میں مصرح ہے کہ جماعت ثانی بے اذان و بجا قامت محراب سے وائیں یا بائیں ہٹ کر بلا کراہیت جائز ہے ہاں باذان و اقامت جدید ہیئت سابق جماعت ثانی مسجد محلہ میں مکروہ ہے اور شارع عام کی مسجد میں

باذان و اقامت جدید ہیئت سابق بھی مکروہ نہیں یوں ہی بہار شریعت میں جمع فتادوں کا خلاصہ مذکور ہے۔ (صفحہ ۱۳۰ ج ۳) لا یصلی الامام فی الموضع لا ذی صفی فیہ حتی یتحول رواہ ابو دائود مشکوٰۃ شریف ص ۸۰

(اعلیٰ حضرت جناب مولانا مولوی احمد رضا خان صاحب نے اپنے رسالہ قطوف الدانیہ میں اس جماعت ثانی کے جواز میں مکمل تفصیل فرمائی ہے) فان شئت زیادة التحقیق فانظر فیہ۔

جواب سوال سوم:

دعا بعد نماز جنازہ بلاریب و عیب جائز و درست و شروع ہے محیط میں ہے۔ الدعاء بعد صلوٰۃ الجنائزہ جائز لان الدعاء مخ العبادۃ۔ دعا بعد نماز جنازہ جائز ہے اس لیے کہ دعا عبادت کا مغز ہے اور نماز جنازہ بھی عبادت ہے۔ حدیث شریف میں ہے اذا صلیتم علی المیت فاخلصوا له الدعاء واللہ اعلم جب تم میت پر نماز پڑھو تو پھر اس کے لیے خالص دعا مانگو۔

WWW.NAFSEISLAM.COM

جواب سوال چہارم

اقول بتحقیقہ واجول بتدقیقہ۔ شریعت مطہرہ میں میت کی کفنی پر کلمہ شہادت یا کلمہ توحید یا عہد نامہ لکھنا درست ہے اس کا منکر وہابی بد مذہب ہے۔ امام ترمذی بن علی و امام بخاری نے نوا و الاصول میں روایت کی ہے کہ خود حضور پر نور شافع یوم القیوم صلی اللہ علیہ وسلم نے ارشاد فرمایا۔ من کتب هذا الدعاء وجعله بین صدر المیت و کفنه فی رقعة لم ینلہ عذاب القبر ولا یری منکراً ولا نکیراً وہ وهذا لا اله الا الله والله اکبر لا اله الا الله وحده لا شریک له لا اله الا الله له الملك وله الحمد لا اله الا الله ولا حول ولا قوة الا بالله العلی العظيم۔ ترجمہ: جو شخص اس دعا کو کسی پرچہ پر لکھ کر میت کے سینہ پر کفن کے نیچے رکھ دے گا سے عذاب قبر نہ ہوگا اور نہ سے منکر نکیر نظر

آئیں گے۔ امام فقیہ ابن عقیل نے اسی دعا و کلمہ شہادت کی نسبت لکھا ہے۔ اذا کتب هذا الدعاء او الشهادة في كفن الميت دفع الله عنه العذاب الى يوم ينفخ في الصور۔ ترجمہ: جب یہی دعا و کلمہ شہادت کو کلمہ توحید میت کے سینہ پر لکھی جائے اللہ تعالیٰ قیامت تک اس میت سے عذاب اٹھا دے گا۔ امام ابن حجر مکی نے اپنے فتاویٰ میں اسی کلمہ شہادت کے متعلق لکھا ہے من کتب كلمة الشهادة و جعله بين صدر الميت او كتب على كفن الميت لا ينال عذاب القبر ولا يناله منكر او لا نكيراً وله شرح عظیم۔ ترجمہ: جس نے کلمہ شہادت لکھ کر میت کے سینہ پر رکھ دیا کفن پر لکھا اس میت کو عذاب قبر نہ ہوگا اور نہ اس کے پاس منکر نکیر آئیں گے اور اس کا بیان بہت لمبا ہے۔ حضرت بتول زہرا رضی اللہ عنہا نے اپنے انتقال کے قریب امیر المومنین حضرت علی کرم اللہ وجہہ سے اپنے غسل کے لیے پانی رکھوایا پھر غسل فرمایا پھر کفن منگوا کر پہنا اور حنوط کی خوشبو لگائی پھر مولیٰ علی کرم اللہ وجہہ کو وصیت فرمائی کہ میرے انتقال کے بعد میرا منہ کوئی نہ کھولے اور مجھے اسی کفن میں دفن کر دیا جائے میں نے پوچھا کسی اور نے بھی ایسا کیا ہے فرمایا ہاں کثیر ابن عباس رضی اللہ عنہ نے اپنے کفن کے کناروں پر لکھا لا اله الا الله محمد رسول الله یوں ہی کتاب الاتحسان میں ہے۔ ذکر امام الصفار لو کتب علی جبهة الميت او علی عما منه او علی کفنه كلمة الشهادة یرجى ان یغفر الله له و یجعله اماناً من العذاب القبر۔ ترجمہ: امام صفار نے ذکر فرمایا اپنی کتاب میں کہ اگر میت کی پیشانی پر یا عمامہ پر یا کفن پر کلمہ شہادت لکھا جائے امید ہے کہ اللہ تعالیٰ میت کی مغفرت فرمادے گا اور قبر میں میت کو عذاب سے امن ہو جائے گا اور درختار میں ہے۔ لو کتب علی الجبهة الميت او فنه او عمامته كلمة الشادة یرجى ان یغفر الله للمیت و او علی بعضهم ان یکتب فی جبهته او صدره بسم الله الرحمن الرحیم ففعل ثم روى فی المنام فسنل فقال لما وضعت فی القبر جاء تنی ملائكة فلما رؤا

مکتوب اعلیٰ جبهتی بسم الله الرحمن الرحيم قالوا امننت من عذاب الله - ترجمہ: درمختار میں ہے اگر لکھا جائے میت کی پیشانی پر یا کفن پر یا عمامہ پر امید ہے کہ اللہ تعالیٰ میت کو بخش دے گا۔ (حکایت) کسی شخص نے قبل از وفات وصیت کی کہ میرے مرنے کے بعد میری پیشانی پر یا سینے پر بسم الله الرحمن الرحيم لکھ دیجیو انہوں نے بسم الله شریف حسب الوصیت سینہ میت پر لکھ دی اور دفن کر دیا کسی نے خواب میں دیکھا اور پوچھا کہ میرے ساتھ کیا معاملہ ہوا میت نے جواب دیا کہ جب میں قبر میں رکھا گیا اور میرے سینے پر فرشتوں نے بسم الله شریف لکھی ہوئی دیکھی تو کہنے لگے تو عذاب خدا سے امن میں ہو گیا یوں ہی فتاویٰ کبیری للمکی میں ہے۔ اسی میں ہے وافر بعضهم بانہ قيل يطلب فعلہ لغرض صحيح مقصود فايبحه وان علم انه يصيبه نجاست۔ (ترجمہ) اس کی تائید و تاکید میں بعض دیگر علماء سے نقل کیا کہ غرض صحیح کے لئے ایسا کرنا مطلوب و مقصود ہے اس میں کوئی حرج نہیں۔ اگرچہ معلوم ہو کہ کفن کو نجاست پہنچ جائے یعنی یہ رد ہے وہابی کے اعتراض کا وہابی سیدھے سادھے مسلمانوں کو یہ دھوکا دیتے ہیں اور بدظن کرتے ہیں کہ کلمہ شہادت کفن پر سخت بے ادبی ہے کہ میت کے متعفن ہوتے وقت کلمہ شہادت ملوث بہ نجاست ہو جاتا ہے لہذا کبیری للمکی میں اس کا رد ہے کہ اس میں کوئی حرج نہیں کہ غرض صحیح میت کی نجات کے لئے یوں کرنا جائز و درست ہے۔ وقد روی انه مکتوب علی افخاذ افراس فی اصطبل الفاروق رضی اللہ عنہ حبس فی سبیل اللہ - ترجمہ: امام نصیر نے فرمایا کہ میت کے ساتھ کلمہ شہادت و عہد نامہ رکھنے کے جواز کی روایت ہے اور بیشک مروی ہوا کہ فاروق اعظم رضی اللہ عنہ کے اصطبل میں کچھ گھوڑوں کے رانوں پر لکھا ہوا تھا۔ وقف فی سبیل اللہ اس سے صاف معلوم ہوا کہ جب اصطبل میں تعفن کی جگہ گھوڑوں کی رانوں پر اللہ کا لفظ لکھنے میں بے ادبی نہیں اظہار وقف کے لئے تو یہاں بھی میت کو عذاب قبر سے بچاؤ کے لئے کفن پر لکھنا بے ادبی نہیں سبحان اللہ وہابی کے بے ہودہ اعتراض کے رد میں کیا دندان

شکن جواب ہوا۔ شاہ ولی اللہ صاحب مرحوم نے اپنی کتاب قول الجلیل میں دروزہ کے وقت یہ آیت والقت مافیہا و تخلت و اذنت لربہا و حقت لکھ کر عورت کی ران پر باندھنے کا لکھا ہے حالانکہ وہاں نجاست سے ملوث ہونے کا زیادہ خطرہ ہے اور بہت ممکن ہے کہ قادر مطلق مردہ میں جان ڈال کر حساب لینے پر جب قادر ہے تو وہ بعد حساب قبل از تعفن ہونے میت کے اس کلمہ شہادت کو اٹھا لینے اور مٹا دینے پر بھی قادر ہے اور یہ بھی ضروری نہیں کہ ہر میت متعفن ہی ہوتا ہے۔ بعض بلکہ اکثر بندگان خدا کا کفن تک خراب نہیں ہوا تو وہ اپنی قبروں میں نمازیں پڑھتے ہیں۔ مسلمانوں ان خبثاء سے دور رہو۔ ان کے ہاں یا رسول اللہ کہنا کفر ہے۔ ان کے ہاں یا رسول اللہ کہنا درود شریف پڑھنا اولیاؤں کے مزار پر جانا، مدینہ منورہ جانا، حضور علیہ الصلوٰۃ والسلام کی زیارت کو جانا یا شیخ عبدالقادر جیلانی رضی اللہ عنہ کہنا یہ سب شرک و فکر ہے۔ یہ خبثاء چاہتے ہیں کہ پرانے رسوم اسلام مٹا دیے جائیں یہ لوگ ذیاب فی ثیاب۔ یعنی کپڑوں میں بھیڑے ہیں۔ ان کی امامت ناجائز ان کو مسجد سے فوراً نکالا جائے۔ امام جلال الدین سیوطی رحمۃ اللہ نے درمنثور جلد سوم میں یہ حدیث نقل فرمائی۔ قال قام رسول اللہ صلی اللہ علیہ وسلم یوم الجمعة خطیباً فقال قم یا فلان فاخرج فانک منافق فاخرجہم باسمائہم و فضحہم۔ ترجمہ: یعنی جمعہ کے دن عین خطبہ کی حالت میں حضور اقدس صلی اللہ علیہ وسلم نے فرمایا اٹھو اے فلاں اس لیے کہ تو منافق ہے نکل جا مسجد سے امام لے لے کر حضور نے منافقین کو مسجد سے نکالا اور ان کو رسوا و ذلیل کیا۔ پس ثابت ہوا کہ آیۃ کریمہ ومن اظلم ممن منع مساجد اللہ ایسے مفسدوں اور بد باطنین سے حق میں مازل ہوئی ہے۔ یہی لوگ مسجدوں میں آ کر فتنہ و فساد برپا کرتے ہیں اور مسجدوں کو برباد و خراب و غیر آباد کرتے ہیں۔ اب نصف النہار کی طرح واضح ہو گیا کہ ان خبثاء کو مسجدوں سے نکالنا عین سنت رسول اللہ ہے اور جو لوگ ان بے دینوں کی حمایت کرتے ہیں وہ بھی سخت جاہل ہیں۔ امام وہ ہو سکتا ہے جو سنی حنفی صحیح العقیدہ معتقد بزرگان دین ہو۔ ارشاد باری ہوتا

ہے۔ فلا تقعدوا بعد الذکر مع القوم الظلمین۔ وہابیہ بدعتی فاسق ہیں۔ ان کی اقتدا ہی ناجائز ہے۔ مسلمانوں سے دھوکا نہ کھاؤ۔ لا یلذع المؤمن من حرج مرتین۔ یہ وہابیہ قسمیں اٹھا کر شیطان کی طرح اپنے آپ کو سنی خفی بتاتے ہیں وقاسمہما انی لکما لمن الناصحین۔ سیدنا علی رضی اللہ عنہ نے ایک واعظ کو جو مانع منسوخ کو نہیں جانتا تھا مسجد سے نکال دیا تھا (تفسیر عزیزی) اشبہ والنظار میں ہے کہ موذی کو مسجد میں آنے سے منع کرنا چاہیے۔ منقول از نصر المقلدین تمام علماء کا اتفاق ہے کہ یہ وہابیہ منافق تقیہ باز ہیں ان المنافقین فی المدرک الاسفل من النار انہی وہابیہ خبثاء کے متعلق جمع فتاویٰ میں اور فتاویٰ ہزار یہ ہیں۔ مصرح ہے کہ من شک فی کفرہم و عذابہ عن ابہم فقد کفر جو ان وہابیہ کے کفر و عذاب میں شک کرے وہ بھی کافر ہے۔ حضور علیہ الصلوٰۃ والسلام نے ایسوں کے حق میں فرمایا: ایہم و ایاکم لا یضلو انکم ولا یفتوا انکم (الحديث) ترجمہ: اپنے آپ کو ان سے دور رکھو اور ان کو اپنے سے دور کرو دوسری حدیث شریف میں ہے۔ فلا تجالسواہم ولا تشاورواہم ولا واکلواہم ولا تناکحواہم نہ ان کی مجلس کرو نہ ان کے ساتھ کھاؤ پیو نہ ان سے بیاہ شادی کرو بلکہ علمائے ثقات کا متفقہ فیصلہ ہے کہ ان کی اقتدی کیا بلکہ جس جماعت میں ایک بھی وہابی ہو سب جماعت کی نماز ناجائز ہے۔

سوال: مولوی صاحب وہابی کون ہوتے ہیں؟

جواب: محمد ابن عبدالوہاب نجدی کے پیرو ہیں۔

سوال: کیا ان کے کوئی اور القاب بھی ہیں؟

جواب: ہاں جی ان خبثاء کے چار القاب ہیں۔ وہابی، نجدی، اہل حدیث، غیر مقلد۔

سوال: مولوی صاحب ان القاب کی وجہ تسمیہ کی کیا ہے؟

جواب: ان کو وہابی اس وجہ سے کہا جاتا ہے کہ یہ لوگ اپنے ابا جان محمد ابن عبدالوہاب

نجدی بد مذہب کے مذہب پر ہیں۔ ان کو نجدی اس لیے کہتے ہیں کہ نجدی خبیث کے مذہب

پر ہیں۔ اہل حدیث ان کو اس لیے کہتے ہیں کہ نجدی خبیث کے مذہب پر ہیں۔ اہل حدیث ان کو اس لیے کہتے ہیں کہ اصلی ان خبیثاء کا نام اہل خبیث تھا انہوں نے شرم کے مارے اپنا نام اہل خبیث کا ہم وزن اہل حدیث رکھ لیا ہے تاکہ لوگ یہ سمجھیں کہ یہ لوگ حدیث کے عامل اور حدیث کے جاننے والے ہیں اور غیر مقلدان کو اس لیے کہتے ہیں کہ ائمہ رابعہ میں سے کسی امام کے پیرو مقلد نہیں۔

سوال: مولوی صاحبان کا عقیدہ کیا ہے؟

جواب: ان خبیثاء کا عقیدہ یہ ہے کہ فقہ حنفی، شافعی، مالکی، حنبلی کو نہیں مانتے ان چاروں اماموں کے متبعین کو مشرک بدعتی جانتے ہیں۔ سواد اعظم جن کے متعلق حضور علیہ الصلوٰۃ والسلام نے فرمایا: اتبعوا سواد الاعظم فانہ من شذ شذ فی النار ان کو بدعتی کہتے ہیں۔

سوال: مولوی صاحب جو اجتہاد ائمہ رابعہ کو نہ مانے اس کے متعلق شرعی حکم کیا ہے؟

جواب: فتاویٰ مانگیری میں ہے کہ اجتہاد کا جو نکر ہو قطعاً کافر خارج از اسلام ہے۔

سوال: مولوی صاحبان وہابیوں کے کچھ اور بھی عقیدے ہیں تو وہ بھی بتائیے۔

جواب: جی ان بدعتیوں کے عقائد کی فہرست تو بے شمار ہے مگر چند عقیدے ذکر کیے دیتا ہوں ان کے ہاں یا رسول اللہ کہنا، درود شریف پڑھنا، اولیاء اللہ کو ماننا، ان کے مزاروں پر جانا، مجلس میلاد شریف کرنا شرک و کفر ہے اور رفع الیدین کرنا آمین بالجبر کرنا سینے پر ہاتھ رکھنا باطل و رک دایاں ہاتھ، بائیں ہاتھ کی کہنی پر اور بایاں ہاتھ واکیں ہاتھ کی کہنی پر رکھنا ان کے ہاں جائز و درست ہے دونوں بیروں کو بہت پھیلا کر کھڑا ہونا ان کے ہاں جائز ہے۔

سوال: وہابیہ نماز میں کیسے کھڑے ہوتے ہیں؟

جواب: جیسا اونٹ پیشاب کرتے وقت مانگیں پھیلا کر کھڑا ہوتا ہے۔

سوال: محمد ابن عبدالوہاب نجدی تو نجد میں ہندوستان میں وہابیت کون لایا۔

جواب: مولوی اسماعیل دہلوی جس کو شہید کہتے ہیں یہ محمد ابن عبدالوہاب نجدی کی تصنیف کتاب التوحید لایا اور اس کی شرح تقویۃ الایمان لکھی جو فی الحقیقت تقویۃ الایمان ہے۔ محمد اسماعیل دہلوی کے اذنا ب سید احمد بریلوی عبداللہ غزنوی جن کے پودے امرتسر اور لاہور چینی والی مسجد میں لگے ہوئے ہیں اور اسماعیل دہلوی کی ذریت شمالی پہاڑوں کے پیچھے مجاہدین کے نام سے چمکنے وغیرہ میں چھپے بیٹھے ہیں۔

سوال: یہ مجاہدین کب سے شمالی پہاڑوں میں آ کر بیٹھے۔

جواب: شاہ شہاب الدین عالمگیر ثانی کے زمانہ میں اور مہاراجہ رنجیت سنگھ کے زمانہ میں۔

سوال: اسماعیل شہید کی ذریت جن کو مجاہدین کہتے ہیں چمکنے وغیرہ میں کیسے پہنچے۔

جواب: اسماعیل دہلوی نے دہلی کے بادشاہ کے مقابلے میں شکست فاش کھا کر لاہور آ کر رنجیت سنگھ سے مدد مانگی۔ رنجیت سنگھ نے انکار کیا پھر پشاور بمع اپنے چیلوں کے ساتھ افغانوں سے مدد مانگی۔ مولوی حافظ دراز صاحب نے جن کا حاشیہ قاضی مبارک پر ہے۔ اس کو مناظرہ پر شکست فاش دے کر ذلیل و خوار کیا۔ افغانوں کو بتا دیا کہ یہ وہابی ہے وہاں سے پٹھانوں کے خوف سے ہزارہ کے پہاڑوں سے بھاگتا ہوا بالاکوٹ میں کسی پٹھان نے مار ڈالا پھر حکومت برطانیہ کی آزادی میں ترقی پکڑ گئے اگرچہ علماء احناف نے ان کو وقتاً فوقتاً بے حد ذلیل کیا مگر آزادی کی وجہ سے ان خبا کا قلع قمع نہ ہوا۔

سوال: قاضی میر عالم وٹھی سکندر پور والا کیسے عقیدہ کا آدمی تھا۔

جواب: وہ بھی وہابی ہی تھا یہ ہے خلاصہ عقائد وہابیہ کا۔

تقریظ و تصدیق

شیخ الحدیث استاد العلماء سید المناظرین ابوالبرکات سید احمد صاحب

ماظم دارالعلوم مرکزی انجمن حزب الاحناف لاہور پاکستان

حیلہ مروجہ ارتقا صوم و صلوٰۃ کے جواز و اباحت و استحسان میں اصلاً کلام نہیں بلاشبہ بطریقہ مذکور مسطور جائز و مباح بلکہ مستحسن ہے جیسا کہ مجیب لیب حضرت مولانا مولوی مفتی محمد غلام جان صاحب قادری رضوی ہزاروی ثم الاہوری نے متعدد حوالجات کتب مستندہ و معتبرہ فقہ سے اور نیز مستند علماء احناف کے رسائل سے مسئلہ کی تائید فرمائی ہے۔ فقیر حقیر کا بھی یہی مسلک ہے۔ مجیب حبیب نے مسئلہ کی وضاحت فرماتے ہوئے تصریح فرمادی ہے کہ میت اگر مستطیع و متمول ہے تو اس کو اپنی نماز و روزہ کے فدیہ کے متعلق وصیت کرنا واجب ہے اور ورنہ پر واجب ہے کہ اس کے ترکہ سے ایک تہائی میں سے ہر نماز و ہر روزہ کے عوض نصف صاع نگدیم یا ایک صاع جو فقیر و مسکین کو بطور تملیک دیں ورنہ گناہگار مرے گا اور جب کہ اس نے وصیت بھی نہیں کی یا وہ ماوارتو تہماً و قطناً و ترحماً و رثاً حیلہ مروجہ پر عمل کریں۔ فقراء مساکین یکے بعد دیگرے نقد و جنس وغیرہ اشیاء کو ایجاب قبول کرتے اور ایک دوسرے کو تملیک کرتے اور اس کا ثواب میت کو بخشتے چلیں تو امید سبکدوشی ہے اور تہل ملک سے حکم عین بھی

بدل جاتا ہے۔ ایسا کہ نور الانوار میں مصرح ہے اس مسئلہ کی توضیح جاء الحق میں بھی ہے۔ جماعت ثانیہ علی بنیت الاول نہ ہو تو بلا شک و شبہ جائز و درست ہے بلکہ حدیث مشکوٰۃ سے ثابت ہے۔ اعلیٰ حضرت قدس سرہ نے اس کے جواز میں رسالہ القطف الدانیہ تصنیف فرمایا دعا بعد نماز جنازہ جب کہ اہل سنت و جماعت کا معمول ہے اور تمام بلاد اسلامیہ میں مروج ہے تو بلا شبہ جائز ہے ممانعت کی کوئی وجہ نہیں جبکہ نماز سے فارغ ہوتے ہی صفیں منتشر و متفرق ہو جاتی ہیں۔ حدیث شریف میں ہے اذا صلیتم علی المیت فاخلصوا له الدعاء رواہ ابو داؤد و ابن ماجہ عن ابی ہریرہ رضی اللہ عنہ (مشکوٰۃ) اس حدیث میں فاخلصوا له فرمایا ہے اور اہل علم پر مخفی نہیں کہ فقہ حنبلی و حنفی کے لیے حقیقت ہے لہذا بعد الصلوٰۃ دعا با خلاص کی اہمیت مستفاد ہوتی ہے۔ نیز منسوط میں ہے۔ ان سبقتموا بالدعاء واللہ تعالیٰ اعلم فقیر قادری ابوالبرکات سید احمد عثمانی عنہ ناظم دارالعلوم مرکزی انجمن حزب الاحناف پاکستان لاہور۔

تقریظ و تصدیق مصنف تفسیر الحسنات و دیگر تصانیف کثیرہ

نازی کشمیر سید المجاہدین علامہ سید ابوالحسنات محمد احمد صاحب تادری

خطیب مسجد وزیر خان صدر مرکزی جمعیت العلماء پاکستان لاہور

اقول وبالله التوفیق۔ مجیب لیب حضرت مولانا مفتی محمد غلام جان سلم الرحمن نے خود بھی وضاحت فرمادی ہے پھر مصدق اول مولانا ابوالبرکات صاحب تصریح کر چکے ہیں۔ پھر مزید توضیح تحصیل حاصل ہے۔ مجیب و مصدق صاحبان نے جس طرح حیلہ مروجہ و اسقاط کے ثبوت میں استدلال پیش کیے ہیں بالکل جائز و درست ہیں۔

کتبہ ابوالحسنات سید محمد احمد تادری

خطیب مسجد وزیر خان

صدر مرکزی جمعیت العلماء پاکستان

تصدیق و تقریظ ابوالرشید جناب مولانا و بالفضل

اولانا مولوی عبدالعزیز صاحب خطیب جامع مزنگ

الحمد لله على باكفا والصلاة والسلام على رسول محمد المصطفى جو کچھ مولانا و بالفضل اولانا نے بادل واضح تحریر فرمایا ہے بالکل صحیح و درست ہے اس پر اہل سنت و جماعت کا تعامل ہے۔ حضرت علامہ التحریر والہاماتہ الشہیر شیخ الثیوخ الاسناد الشیخ یوسف العزیز المدنی رحمۃ اللہ علیہ نے تنبیہ الامام من کیفیت الصلوٰۃ والصیام مطبوعہ مدینہ منورہ رجب ۱۴۴۰ھ اسقاط کے متعلق ایسا ہی تحریر فرمایا ہے۔ اسی طرح حیلہ اسقاط کی تفصیل و جیز الصراط فی مسائل الصدقات والا اسقاط میں ہے۔ فتاویٰ عالمگیری کتاب الحیل میں اور دیگر کتب فقہ میں بحوالہ حدیث و قرآن مسطور ہے۔ جماعت ثانیہ کا ثبوت بطریقہ بالا کبیری و رد المختار وغیرہ میں موجود ہے اور کفر پر لکھنا بھی جائز ہے۔ شاہ ولی اللہ صاحب نے عورت کے دروزہ

کے لئے قرآن کریم کی آیت کا لکھ کر ان پر باندھنا بتایا ہے۔ حضرت عمر فاروق رضی اللہ عنہ سے زکوٰۃ کے اونٹوں کی رانوں پر لکھنا بھی مذکور و مسطور ہے کسی نے کیا خوب کہا ہے۔

رحمت حق باندہ میطلبد رحمت حق بھائے طلبد

ہذا ما عندی واللہ و رسولہ اعلم و علمہ لیج مجدہ اتم و احکم کتبہ
عبدالعزیز اصلح اللہ اعمالہ و حالہ مقیم مزنگ لاہور۔

الجواب حق والحق احق بالاتباع ذاک کذلک وانا مقر بذلک

سید محمود احمد رضوی

محمد انور

مدیر ہفتہ وار رضواں لاہور

مدرسہ حزب الاحناف لاہور

ہذا هو الحق والصواب

محمد عالم

مدرسہ حزب الاحناف پاکستان لاہور

تذتیل

مسلمان بھائیو سزگند والے کے سچے شیدائیو وہابیہ کے مکرو فریب میں نہ آؤ یہ لوگ سبز باغ دکھا کر شیش محل بتا کر پرانے رسم و رسوم شرعیہ کو بدعت سنا کر سیدھے سادھے خفی مسلمانوں کو سیدھے راستے سے ہٹا کر اپنے شیخ نجد کے گیت گا کر مسلمانوں کو دھوکا دیتے ہیں۔ اللہ انصاف کرو انصاف کی بات سن کر دل کو صاف کرو وہابیہ سے بچو ایسا کم و ایسا ہم لا یضلونکم ولا یفتنونکم هذا ارینا ولکم الخیار وما علینا الالبلاغ۔ وسیعلم الذین ظلموا ای منقلب ینقلبون۔ چوں درخانہ کس است یک حرف بس است واخر دعویٰ ان الحمد لله رب العلمین والصلوة والسلام علی خاتم النبیین سیدنا و مولانا محمد والہ واصحابہ اجمعین آمین یا رب العالمین۔

مناجات بدرگاہ قاضی الحاجات

جب داخلی بیت اللہ شریف سے فارغ ہو تو ملتزم کے نیچے کھڑے ہو کر

مولوی محمد اعظم صاحب کی معیت میں یہ مناجات پڑھی

الہی تو خالق ہے ارض و سما نہیں کوئی خالق تیرے ماسوا

ہیں محتاج سب اور تجھے ہے غنا فنا ہیں یہ سب اور تجھے ہے بقا

الہی دعا میری کر تو قبول

تیرے در کے نیچے کھڑا ہوں ملول

طفیل محمد جو مطلوب تو محمد سراسر ہے محبوب تو

کلام اس کی ہے خاص مرغوب تو جو منکر ہے اس کا وہ مغضوب تو

الہی دعا میری کر تو قبول

تیرے در کے نیچے کھڑا ہوں ملول

الہی طفیل محمد شفیق طفیل ابوبکر یار صدیق

جو ہیں ثانی اثنین غار رفیق گناہوں سے گردن کو کر دے عتیق

الہی دعا میری کر تو قبول

تیرے در کے نیچے کھڑا ہوں ملول

طفیل علی شیر خیر شکن اسی طرح عثمان جو ہیں ذوالسمن

نواسے نبی کے حسین و حسن تو کر مجھ پہ اپنا فضل اور من

الہی دعا میری کر تو قبول

تیرے در کے نیچے کھڑا ہوں ملول

شفاعت محمد مجھے ہو نصیب لوائے حمد بھی مجھے ہو قریب

یہی چاہتا ہوں میں کہ روز حسیب محمد کو کر دے تو میرا طبیب

الہی دعا میری کر تو قبول

تیرے در کے نیچے کھڑا ہوں ملول

جواب نکیریں آسان ہو تنگی قبر سے امن و امان ہو

میرا خاتمہ آخر ایمان ہو ادھر کا سفر مجھ پہ آسان ہو

الہی دعا میری کر تو قبول

تیرے در کے نیچے کھڑا ہوں ملول

غریب اور مسکین ہوں بے نوا نہ فریاد رس کوئی تیرے سوا

تجھی سے عرض کرتا ہوں اے خدا مجھے علم و عرفان کر دے عطا

الہی دعا میری کر تو قبول

تیرے در کے نیچے کھڑا ہوں ملول

مجھے باطنی علم محصول ہو مجھے علم معقول و منقول ہو

اسی پر عمل کرنا معمول ہو میرا نور سے سینہ مقبول ہو

الہی دعا میری کر تو قبول

تیرے در کے نیچے کھڑا ہوں ملول

میرے بھائی ماں باپ اور اقربا اسی طرح اصحاب احباب ما

یہی ہے دعا میری صبح و مسدا محمد پہ کر دے تو ان کو فدا

الہی دعا میری کر تو قبول

تیرے در کے نیچے کھڑا ہوں ملول

عزیز و خلیل جو ہیں اخویاں وسیع سید ہر دو جو ہیں ندویاں

میرے ہر دو ماموں جو خورد و کلاں سعید و غنی سب کو کر حکمران

الہی دعا میری کر تو قبول

تیرے در کے نیچے کھڑا ہوں ملول

بھیتے میرے مولوی و حبیب پھر محبوب یہ سب ہیں میرے نقیب

پھر ان کو جو اولاد ان کے قریب ان سب کو علم اور سخا کر نصیب

الہی دعا میری کر تو قبول

تیرے در کے نیچے کھڑا ہوں ملول

میرا جج ہو مقبول مبرور نیز میرے سب گناہ ہوویں کافور نیز

غلامی سے ہو جاؤں سب کا عزیز میرا خاتمہ ہووے بالآخر نیز

الہی دعا میری کر تو قبول

تیرے در کے نیچے کھڑا ہوں ملول

ابوالفضل مفتی محمد غلام جان صاحب

خطیب و متولی اونچی مسجد حنفیہ رضویہ

بازار محضی ملاھاں اندرون نکسالی دروازہ لاہور۔ پاکستان